



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
JACQUELINE PADOVANI**

Seduta tas-27 ta' Frar, 2004

Numru 361/1999

**PULIZIJA
SPETTUR STEPHEN GATT**

VS

**EMANUEL DEBATTISTA
JOHN DEBATTISTA**

Il-Qorti,

Rat l-imputazzjonijiet migjuba kontra l-imputati Emanuel Debattista ta' 49 sena iben John u Antonia Calleja, imwieleq Msida fil-14 ta' Gunju 1949 u joqghod Flat 1, 42, Xatt l-Msida, Msida ID 510249M u John Debattista ta' 53 sena, iben John u Antonia Calleja imwieleq Msida fl-10 t'Ottubru 1945 u joqghod Massabielle, Triq il-Qroqq, Msida ID 894445(M), talli fit-3 ta' Awissu, 1998 gewwa l-Imsida bil-hsieb li jaghmlu delitt, cioe' offiza gravi fuq il-persuna ta' Anthony Debattista mill-Imsida permezz ta' arma irregolari urew dan il-hsieb b'atti esterni u taw bidu

Kopja Informali ta' Sentenza

ghall-esekuzzjoni tad-delitt, liema delitt ma giex esegwit minhabba xi haga accidental u ndipendenti mill-volonta' taghhom.

Akkuzati wkoll talli fl-istess lok, jum, hin u cirkostanzi, volontarjament hassru, ghamlu hsara jew gharqu hwejjeg ta' Anthony Debattista, mobbli jew immobli, billi kissru nuccali ta' Anthony Debattista, liema ammont ta' hsara ma jeskadix il-hames mitt lira izjad minn hamsin lira.

Talli fl-isetss lok, jum, hin u cirkostanzi kkagunaw feriti ta' natura hafifa fuq il-persuna ta' Carmen Sammut miz-Zebbiegh u Anthony Debattista mill-Imsida, kif iccertifika Dr J Josric MD mill-isptar San Luqa.

Semghet ix-xhieda bil-gurament.

Rat id-dokumenti esebiti, l-atti kollha tal-kaz.

Rat il-kunsens ta' l-Avukat Generali u ta' l-imputati sabiex dan il-kaz jigi trattat bil-procedura sommarja.

Semghet it-trattazzjoni tal-partijiet;

Ikkunsidrat:

Illi mix-xhieda tal-Prosekuzzjoni jirrizulta li bejn l-ahwa Debattista hemm dizgwid serju li jikkoncerna l-eredita' sostanzjali, wirt ta' missierhom, illi dwaru hemm proceduri pendentni fil-Qorti Civili ta' Malta.

Illi fix-xhieda ta' l-Ispettur Gatt, ara fol. 19 sa 36, jirrizulta illi Emanuel Debattista rraporta lill-pulizija ta' l-ghassa ta' l-Imsida li waqt li kien qed jattendi ghall-egħluq ta' diversi proprjetajiet fl-Imsida li kienu jappartjenu ghall-mejjet missieru fil-prezenza tal-istralcjarju, hu u huh John, gew agrediti minn Anthony Debattista. Magħhom kien hemm ukoll Carmen Sammut li tigi oħt l-ahwa Debattista.

Illi l-glieda bejn l-ahwa inqalghet meta l-likwidatur nominat mill-Qorti Civili mar biex jagħlaq bil-katnazzi diversi proprjetajiet u garages ta' l-ahwa Debattista.

Spettur Gatt xehed illi fic-cirkostanzi, hu ma kienx qabel li jhalli lil Emanuel u John fizikament jiehdu hsieb ta' l-egħluq tal-proprietajiet ghaliex emmen illi dan kien ser jaqla' aktar inkwiet u dizgwid bejn l-ahwa. Izda Galea, l-ufficjal ta' l-Qorti kellu ordni li Emanuel u John Debattista kellhom jagħmlu l-egħluq ta' dawn il-proprietajiet u ried josserva l-ordni ta' l-Qorti skruplozament.

L-Ispettur Gatt sostna li waqt li kien qed isir ix-xogħol ta' l-egħluq tal-proprietajiet l-ahwa Debattista bdew jilletikaw ghax ma qablux dwar liema mill-proprietajiet u f'hin minnhom Emanuel u John Debattista ddeciedew li jieqfu minn xogħolhom, u għabbew l-ghodda fil-van EMR-111.

Illi għalhekk Spettur Gatt mar id-dar. Wara gie nformat illi nqalghet glieda fi Quarry Square Street, l-Imsida, waqt li kien qed jingħalaq garage fl-assenza tal-pulizija. Il-glieda tkompliet ukoll fil-garage li kien qed jintuza esklusivament minn Anthony Debattista. L-ispettur Gatt xehed illi huwa kellem lil Anthony Debattista illi nsista li l-garage li fuqu inqala' l-inkwiet kien hallihulu missieru u kien juzah biex izomm l-ispeedboat. Illi dan il-garage ma kienx jiiforma parti mill-proprietà li jappartjeni lill-kumpanija.

L-Ispettur Gatt xehed illi minn informazzjoni mogħtija minn Anthony Debattista gie allegat illi Emanuel u John Debattista agredew lil Anthony Debattista: "John kellu l-martell f'idejh u Emanuel kellu tornavit f'idejh, u bdew ituh", ara fol. 24. Spettur Gatt kompla jghid li Anthony Debattista sostna li kien gie milqut fuq in-naha tax-xellug ta' l-istonku tieghu, waqt li Emanuel u John Debattista qalulu li kien Anthony Debattista li wegga' lil John bitt-tornavit. Fl-istess hin Carmen Sammut kienet ukoll involuta fil-glieda minhabba illi giet tiddefendi lil Anthony Debattista.

Illi hawnhekk skond l-informazzjoni mogħtija lill-pulizija, hija giet agredita minn John u Emanuel Debattista. Anthony Debattista u Carmen Sammut marru l-isptar,

Kopja Informali ta' Sentenza

waqt li Emanuel u John Debattista marru I-Gzira Health Centre.

Spettur Gatt xehed illi ikoll gabu certifikati fejn jidher li kienu jbagħtu minn għiehi ta' natura hafifa, ara certifikati Dokumenti AB, CS u ED.

Mistoqsi jekk ircevewx ittra mingħand l-avukat T-Azzopardi qabel ma gara l-incident sabiex jitkolbu l-assistenza ta' l-pulizija ghall-ezercizzju li kien ser isir mill-ufficjal ta' l-Qorti, l-Ispettur Gatt wiegħeb li seta' gara hekk, u li kien ircieva telefonata mingħand l-avukat difensur ta' Emanuel u John Debattista ghall-istess għan.

L-ispettur Gatt ftakar li kien għamel numru ta' telefonati ma' l-Imħallef Caruana Demajo fuq il-materja ta' l-assistenza ta' l-pulizija. Kompli jghid illi huwa kien bghadt lil PC 1583 bl-istruzzjonijiet li jzomm il-paci pubblika, umbagħad mar hu personalment. PC 1583 kelli jibqa' sakemm jispicca l-access. L-ispettur Gatt sostna li dan l-incident inqala' pero' ffit minuti wara li kienu telqu l-pulizija. Isostni illi l-pulizija telqu biss ghaliex raw lil Emanuel u John Debattista jitilqu minn fuq il-post.

L-ispettur Gatt xehed ukoll illi sahansitra huwa kien irrefera dan il-kaz għas-Superjur tieghu, is-Supreintendent Debattista, u li anke kien cempel lill-Imħallef Caruana Demajo 'il ghaliex hadd ma kien urieħ id-digriet ta' l-istess Imħallef.

PS 1583 Steve Spiteri xehed illi fit-3 ta' Awissu, 1998 kien xogħol second watch mis-siegha u nofs ta' wara nofsinhar fl-ghassa ta' l-Imsida, u li kien mar fejn il-kumpanija ta' Johnsons, l-Imsida Seafront, u li kien hemm prezenti l-ahwa Debattista flimkien ma' l-ufficjal ta' l-Qorti. Is-surgent xehed li fil-prezenza tieghu kienu qegħdin jingħalqu l-bibien tal-proprietajiet tal-kumpanija permezz ta' katnazzi.

Is-surgent xehed illi fil-prezenza tieghu kien hemm battibekk pero' xejn aktar minn daqshekk. Qal pero' illi l-ufficjal ta' l-Qorti f'hin minnhom id-deċieda li ma kienx ser

jibqa' jahdem f'dik l-atmosfera u li ghalhekk huwa rritorna lura l-ghassa ta' l-pulizija ghaliex waqaf ix-xoghol. Illi aktar tard filghaxija giet persuna u hawnhekk is-surgent indika lil Anthony Debattista. Dan ghamel rapport illi kien gie agredit minn wiehed mill-ahwa (ara x-xhieda minn fol. 37 sa 40).

Josef Galea xehed a fol. 41 et sequitur illi huwa jahdem bhala konsulent ma' HLB Falzon & Falzon, li hija ditta ta' l-audituri. Dana kkonferma li din il-kumpanija kienet giet nominata bhala stralcjarju ta' l-kumpanija Innag. Xehed illi l-kumpanija Innag kienet qed tigi likwidata mill-Qorti, din il-kumpanija kellha diversi hwienet u warehouses illi kellhom jigu msakkra ghaliex kien qed jigi allegat li xi merkanzija kienet qed tohrog minn dawn l-imhazen. Illi ghalhekk fil-prezenza tas-shareholders kollha bdew jinghalqu dawn il-bibien.

Josef Galea xehed illi f'mument minnhom kien hemm dizgwid dwar proprjeta' number 39, ghaliex gie sostnut illi din il-proprieta' ma kienetx tappartjeni lill-kumpanija imma kienet proprjeta' personali ta' wiehed mis-shareholders. Mistoqsi, Josef Galea jghid illi x-shareholders illi kienu qed isakkru l-bibien kienu John Debattista u Emanuel Debattista.

Illi ghaldaqstant l-istralcjarju kien irritorna l-ghassa ta' l-pulizija fejn minn hemmhekk saret telefonata lill-Imhallef.

Minn hemmhekk gie deciz illi tinqabez iil-proprjeta' number 39 u jitkomplew jinghalqu l-bibien l-ohrajn li dwarhom ma kienx hemm kwistjoni.

Josef Galea xehed illi wara li rritornaw mill-ghassa kienu ghalqu diversi bibien ohra ta' l-kumpanija, aprossimament xi seba' bibien, umbagħad waslu għal garage li jinsab vicin tal-fabbrika, illi dwaru inqalghet kwistjoni ohra. Kien hemm allegazzjoni minn shareholder illi din il-proprieta' ma kienetx tappartjeni lill-kumpanija. Mill-banda l-ohra shareholders ohrajn allegaw illi kienet qed tintuza għal finijiet tal-kumpanija, u li kien fiha l-merkanzija tal-kumpanija. Gie deciz allura li Josef Galea jidhol u jara l-

Kopja Informali ta' Sentenza

kontenut ta' dan il-garage, u fil-fatt Josef Galea jghid li f'dan il-garage sab speedboat u bagalji qodma biss.

Gara pero' illi Emanuel Debattista ried jidhol f'dan il-garage 'il ghaliex il-proprijeta' kienet tal-familja "u mhux ta' persuna wahda biss". "Umbagħad dan imbutta u dahlu f'xulxin, u dawn hemm gew tqanfdu flimkien. Jiena hrigt 'il barra u hemm barra kien hemm zewg shareholders ohrajn, u cioe' Carmen Sammut u John Debattista.... Dawn ukoll tlewmu bejniethom, umbagħad dahlu fil-garage u komplew jaġtu hemm gew."

Josef Galea jghid illi meta hargu mill-garage, Anthony Debattista kellu barxa f'zaqqu, kellu xi demm f'wiccu u spicca bit-tornavit f'idejh. Xehed ukoll illi Emanuel Debattista kellu wkoll xi demm f'wiccu, u kien hemm xi hsara f'xi nuccali tal-vista.

Galea jghid illi meta dahal fil-garage Anthony Debattista ma kellux tornaviti f'idejh, u ma setax jghid jekk dan kienx f'idejn Emanuel Debattista. Illi ovvjament ix-xogħol kollu sfratta u għalhekk Josef Galea mar l-ghassa ta' l-pulizija biex jinformahom x'gara u ma garax, u tefā' r-rizenja tieghu bhala likwidatur ta' din il-kumpanija.

Josef Galea jghid ukoll illi appart i-tornavit kien hemm ukoll il-prezenza ta' martell u skarpell u li dawn kienu f'idejn Carmen Sammut u John Debattista, pero' ma setax jiftakar min kellu x'hiex f'idejh. Galea jkompli jghid illi l-imputati baqghu jittlewmu barra, pero' bil-kliem biss, u li Emanuel Debattista kellu poster imwahhal mal-van tieghu, liema poster gie mqatta' minn Carmen Sammut.

In kontro-ezami jiżżejjix li Anthony Debattista kien fetah dan il-garage u wara li Josef Galea għamel l-ezami li kellu jagħmel hareg u kien hemmhekk li Emanuel Debattista wera x-xewqa tieghu li jidhol.

A fol. 57 Josef Galea jghid precizament hekk:

"Xhud: Emanuel Debattista xtaq jidhol u dahal.
Difiza: Imma b'liema mod dahal meta tħix xtaq jidhol?

Xhud: Dahlu flimkien ghax imbutta 'il gewwa'

A fol. 59 Josef Galea in kontro ezami stqarr illi Anthony Debattista ma kellu ebda oggezzjoni li Galea jidhol f'dan il-garage allavolja sostna li kien proprjeta' tieghu personali, pero' riedu jidhol wahdi (a fol. 60).

Josef Galea xehed a fol. 53 illi meta hareg mill-garage hu sab lil Carmen Sammut u John Debattista jissaraw ma' xulxin. Mistoqsi jghid dwar min kellu l-iskarpell u min kellu l-martell, Galea jghid a fol. 64 "kellhom xi haga kull wiehed minn dawn".

A fol. 66 Josef Galea jghid li qabel ma dahal fil-garage wara Anthony, Emanuel Debattista, John Debattista u Carmen Sammut kienu barra mill-garage u dak il-hin kienu trankwilli, u Carmen Sammut ma kellha xejn f'idejha dak il-hin. Josef Galea xehed (ara fol. 68) illi ra lil Carmen Sammut taqla' l-poster minn fuq il-van ta' Emanuel Debattista.

Josef Galea xehed a fol. 75 illi l-assistenza tal-pulizija waslet biss meta inqala' incident fuq number 39. Galea kompla jghid li f'xi hin il-pulizija telaq u kemm hu u l-imputati baqghu jagħlqu diversi bibien ohra u dana kontra x-xewqa ta' Dr Azzopardi, li ried il-prezenza ta' l-pulizija matul l-ezercizzju kollu (ara fol. 78).

Galea xehed illi għar-rigward ta' John kull ma rah jagħmel kien li jissara ma' Carmen Sammut, waqghu ma' l-art, qamu u dahlu fil-garage hdejn Anthony u Emanuel Debattista.

A fol. 84 Josef Galea jghid illi meta dahlu Carmen u John Debattista fil-garage, huwa ma dahalx warajhom. Damu xi minuti u regħu hargu. Fil-hin li kienu kollha fil-garage Galea sema' ghajta minn Anthony Debattista "ha twegħħani". Jaf illi meta hargu l-ahwa mill-garage Anthony u Emanuel Debattista kellhom xi demm fuq il-persuna tagħhom, waqt li Carmen Sammut dehret eccitata hafna (ara fol. 90). Josef Galea esebixxa dokument JG, digriet ta' l-Imhallef Caruana Demajo.

Spettur Stephen Gatt esebixxa dokument J, qmis li Emanuel Debattista kien allega li kien liebes fl-incident, u side mirror dokument M, li nqalghet waqt l-incident. Dawk l-oggetti nghataw lill-pulizija minn Emanuel Debattista, waqt li dan ta' l-ahhar kien qed jaghmel l-istqarrija tieghu.

Dr Jonathan Joslin a fol 99A kkonferma ic-certifikati medici ta' Anthony Debattista u Carmen Sammut. Kkonferma illi Anthony Debattsita kellu brix fuq imniehru u mohhu, girfa fuq zaqqu u grif fuq idu – griehi li gew ikklassifikati bhala ta' natura hafifa.

Dr Joslin xehed li Anthony Debattsita ma kellux tbengil fuq il-persuna tieghu.

Dr Joslin xehed li Carmen Sammut minn naha l-ohra kellha kontuzjoni fuq xofitha u grif fuq idha – liema griehi gew wkoll ikklassifikati bhala hfief.

Carmen Sammut xehedet illi b'ordni ta' l-Qorti kien gie l-istralcjarju Josef Galea u beda jaghlaq il-bibien tal-proprjetajiet tal-kumpanija. Dawn kienu qed jinghalqu fizikament minn hutha John u Emanuel Debattista. Sammut xehedet a fol. 105 illi hija u Anthony bdew joggezzjonaw li jinghalaq il-garage li fih kien hemm dghajsa, proprjeta' ta' Anthony Debattista. In oltre l-garage kien proprjeta' ta' missierhom u mhux proprjeta' tal-kumpanija.

Carmen Sammut xehedet illi l-istralcjarju dahal fil-garage ma' Anthony Debattista, izda dahlu jigru warajhom Emanuel u John. Sammut xehdet illi hija segwiethom ghaliex John u Emanuel kellhom l-ghodod fidejhom. Sammut xehdet illi Emanuel beda jahbat ghal Anthony bit-tornavit, u li hija gibdet lil John lura sabiex ma jkunux tnejn kontra wiehed. Sammut sostniet li John qabadha minn xagħarha u beda jagħtiha l-“big blows” f'wiccha (fol. 108). **Sammut xehdet li John kellu xi haga f'idu, xi martell, u taha bih f'rasha, izda ma kellhiex xi qsim f'rasha jew xi dmija.**

Sammut ikkonfermat illi John u Emanuel Debattista kellhom l-ghodod f'idejhom sa mill-bidu ta' ezercizzju u ma nqala' ebda incident hlief f'dan il-garage, fejn Anthony Debattista kelli l-boat. Carmen Sammut a fol. 117 xehdet illi hija qattghet il-poster li kien hemm fuq il-van ta' Emanuel u li l-mera tqacctet meta laqtitha x'hin Emanuel għalaq il-bieb biex jitlaq jigri. Carmen Sammut xehdet illi wara l-glieda, l-affarijet li kellhom f'idejhom John u Emanuel spicċaw f'idejn Anthony (ara fol. 118).

Mistoqsija jekk tafx li l-garage u l-kontenut tieghu kien wieħed li kien imsemmi fil-mandat ta' deskriżżjoni, Sammut tħid illi ma tafx ghaliex oħtha Josephine kienet tiehu hsieb l-imħażen, avolja t-tnejn kellhom cavetta li kienet tinzamm id-dar ta' missierha. Carmen Sammut xehdet illi meta taw ic-cavetta tal-garage lil Anthony, ma kien hemm ebda proprjeta' tal-kumpanija fil-garage u lanqas il-Volgswagen ta' missierhom.

Mistoqsija kienetx hi li hebbet għal John barra mill-garage, Sammut tirrispondi fin-negattiv. Mistoqsija jekk tatx daqqiet, Sammut tammetti li ddefendiet ruhha, izda ma setghetx tiftakar li tagħtu xi daqqiet bil-ponn lil John Debattista. Sammut innegat li kien Anthony li hebb għal Emanuel, u li kien hemm li John dahal biex jiddefendiha. Tinneġa wkoll li John baqa' barra, u li se mai dahal biss wara l-glieda bejn Emanuel u Anthony.

John Debattista xehed a fol. 130 u kkonferma x-shareholders tal-kumpanija, li dwarha l-Qorti Civili ordnat l-istralc. Xehed illi originarjament id-diretturi kienu hu u Emanuel Debattista, Carmen u Josephine. Illi sussegwentement hu u Emanuel tneħħew mill-kariga u baqghu il-bniet. Illi l-postijiet li kellhom jingħalqu kien xi ghaxra. Xehed illi fil-bidu kien hemm il-pulizija prezenti, u li ma nqalghax inkwiet. Illi wara telaq il-pulizija u kien kien hemm li nqala' dan l-incident.

John Debattista xehed illi huwa qala' daqqa ta' tornavit f'dan l-incident, izda kien lest li jahfer (ara fol. 135). Xehed illi f'dan il-garage hu u Carmen Sammut baqghu barra, u dahlu Anthony u Emanuel. Xehed illi kien l-

istralcjajru Josef li qallu li kienu qed jiggieldu hutu, u xi hadd kellu jifridhom.

John xehed illi kien dahal biex jifred, sab lil Emanuel u beda jigbdū lura, meta hatfitu Carmen Sammut minn wiccu u gibditu ghal isfel. Hu imbuttha u waqghet ma' l-art. Wara l-glieda hu u Emanuel gabru l-ghodda u għabbewhom fil-van. Sadanittant Carmen Sammut bdiet iddur mal-van, iccarrat il-poster, u tagħti bil-ponn u kisret il-mera.

John Debattista kkonferma illi l-kontenut ta' dan il-garage kien inkluż fil-mandat ta' deskrizzjoni, li kien sar minn John u Emanuel Debattista. Mitlub jghid lill-Prosekuzzjoni jekk John u Emanuel urewx l-intenzjoni li ser jitilqu ghaliex ma setghux ikomplu jahdmu, John Debattista innega. John qal ghall-kuntrarju li huwa mar biex jagħlaq postijiet ohra, (ara fol. 141).

John Debattista xehed illi huwa ma kellux ghodod f'idejh, ghalkemm jaf li Emanuel Debattista kellu tornavit f'idejh ghaliex kien qed iwahhal cappetta. Dan it-tornavit inhataf minn Anthony u gew fl-idejn Anthony u Emanuel. Infatti Anthony ta daqqa bit-tornavit lil John, pero' ta' dan John ried jahfer.

John Debattista kkonferma li l-garage fi Triq il-Barriera ma kienx proprjeta' tal-kumpanija, izda kien misluf lill-kumpanija, u kien jikkontieni merkanzija tal-kumpanija. John Debattista nnega li Carmen Sammut bdiet timbuttaf halli tiprevenieh milli jidhol fil-garage (ara fol. 146). Qal a fol. 151 xehed illi huwa ma kienx jaf illi dan il-garage kien qed jintuza minn Anthony, u sar jaf biss meta Anthony Debattista qallu li l-garage kien tieghu.

John Debattista a fol. 156 kompla jghid illi l-glieda bejn Emanuel u Anthony Debattista bdiet meta Anthony Debattista kien għadu fejn il-bieb tal-garage, u kien f'dan il-mument li Anthony hataf it-tornavit minn idejn Emanuel (ara fol. 158).

Kopja Informali ta' Sentenza

Mistoqsi fuq id-daqquiet li Carmen Sammut garrbet f'wiccha, John Debattista jibqa' jsostni illi huwa ma taha l-ebda daqqa f'wiccha.

L-imputat Anthony Debattista xehed a fol. 165 et sequitur, fejn qal li kien gie msejjah minn ohtu biex ikun prezenti waqt l-egħluq ta' diversi proprjetajiet tal-kumpanija.

Xehed illi bdew jinghalqu l-proprjetajiet umbagħad gew ghall-garage li ma kellux x'jaqsam xejn mal-kumpanija. Xehed illi kien hemm prezenti John u Emanuel Debattista u ohtu Carmen, li f'idejn John u Emanuel kien hemm l-ghodda. Illi wara marru lejn il-Gzira, waqfu hdejn l-Atlas Ironmonger u reggħu nizlu jghalqu l-imħażen.

Anthony Debattista xehed illi umbagħad gew biex jghalqu garage tieghu, wirt ta' missieru, għal liema garage oħtu prokuratori, Josephine, kienet tagħtu tagħtu ic-cavetta. Illi l-istralcjarju ddecieda li jidhol halli jara x'kien hemm fi, izda Anthony Debattista ma riedx li jidħlu John u Emanuel. Emanuel xorta dahal. Sadanittant Anthony Debattista jghid li kien irritorna l-istralcjarju u qallu li ma kien hemm xejn fil-garage. Minn hemm Emanuel dar fuq Anthony, qallu l-kliem "hekk iz-zejjed", u beda jtih bit-tornavit (ara fol. 170), u laqtu fl-istonku u fil-but tal-qmis, u kien hemmhekk li Anthony rnexxielu jiehu t-tornavit minn idejh.

Minn hemm zgħicca għal wara l-boat fejn John beda ixejjer bil-martell. Anthony Debattista jghid li hu laqghalu u b'konsegwenza tar il-martell minn idejh u laqtu go ghajnejh, fuq imnieħru u nkisirlu n-nuccali. Anthony jghid li Carmen Sammut iddendlet ma' John u li hu Anthony xejjer daqqa bit-tornavit u ma jafx lil min laqat.

Anthony Debattista xehed illi wara dan ra lil Carmen icċarrat il -kartuna. Anthony Debattista xehed illi ra lil John jixxutjha ma' l-art u jigbidha minn xagħarha, (ara fol. 173). Xehed a fol. 174 illi d-daqquiet tal-martell fuq ghajnejh u fuq imnieħru hadhom qabel ma huwa kelli t-tornavit f'idejh (ara fol. 174). Anthony Debattista jinnejha li ra xi mera mkissra.

Kopja Informali ta' Sentenza

Dr Peter Borg Costanzi a fol. 186 xehed dwar l-isfond ta' l-inkwiet bejn l-ahwa Debattista, li Emanuel u John gew imnehhija minn diretturi u giet intavolata kawza civili sabiex il-kumpanija tigi xolta. B'sentenza ta' l-10 ta' Lulju, 1998, dokument PBC1, il-kawza giet deciza parzjalment, gie ordnat l-istralc tal-kumpanija u nhatar Falzon & Falzon bhala stralcarji.

Permezz ta' ittra dokument PBC2, Dr Borg Costanzi talab lill-istralcarij imexxu ghall-likwidazzjoni. Sussegwentement intbaghtet fax bl-indirizzi tal-postijiet kollha li fihom kienet titqiegħed il-merkanzija tal-kumpanija. Sar stock taking fit-3 ta' Awissu, 1998, u Dr Borg Costanzi talab ghall-ghajnuna ta' l-pulizija permezz ta' ittra li giet imtennija minn ittra ohra minn Dr Azzopardi.

Dr Borg Costanzi xhed illi Spettur Stephen Gatt b'telefonata qal li din kienet materja civili. Dr Borg Costanzi baqa' jinsisti. Sussegwentement ircieva telefonata minn Supretendent Debattista, u Dr Borg Costanzi tah l-isfond tal-problema, u dan ta' l-ahhar cempel lill-Imhallef Caruana Demajo, u li l-Imhallef ddecieda illi jilqa' t-talba ghall-assistenza ta' l-pulizija. Dan kien l-isfond ta' x'gara dakinar ta' l-incident.

Supretendent Andrew Logan ikkonferma r-rapport li ghamel Emanuel Debattista fuq il-pulizija li kien allegatament qed juzaw "two ways and two measures" mieghu. Sussegwentement ir-rapport gie intirat.

Vannie Vella, assistent ta' l-Ministru Tonio Borg kkonferma illi kien sar ilment minn Emanuel Debattista fuq xi ufficjali tal-pulizija.

Dr Tonio Azzopardi xehed illi kien l-avukat ta' Emanuel Debattista fil-Kummerc, u kkonferma t-talba ghall-likwidazzjoni tal-kumpanija, u li huwa kien talab ghall-protezzjoni u assistenza ta' l-pulizija, sabiex jibdew jinghalqu l-proprietajiet tal-kumpanija mill-istralcju. Dr Azzopardi a fol. 220 ikkonferma illi kien wasal l-Ispettur Gatt fuq il-post flimkien ma pulizija iehor, izda l-pulizija

teljet minn fuq il-post wara ftit minuti, u fil-fatt kien wara dan li nqala' l-incident meritu ta' dawn il-kawzi.

Dr Azzopardi kkonferma illi: "kont insistejt magħhom, mal-pulizija li kien hemm bzonn ta' protezzjoni, izda l-pulizija x'aktarx telqu ghax raw li għadhom ma waslux" uhud mill-ahwa Debattista. Mitlub jghid jekk inkibbitx ittra fejn qal li kull ma gara dakħinhar kien kollu tort ta' l-ispettur, Dr Azzopardi jirrispondi "jekk ktibtx ittra jew le ma niftakarx, pero' qed nikkonferma li dik l-aktar haga li laqtitni, ghax il-pulizija ma hadux il-prekawzjonijiet li jiena tlabthom jieħdu, u jiena mort out of my way biex nitlobha ghax mort jiena personalment l-ghassa. (ara fol. 223).

Dr Azzopardi xehed a fol. 224 illi huwa kien talab ghall-assistenza tal-pulizija precizament ghaliex anticipa vjolenza minhabba l-attegġjament ostili u ntimidatorji li kien hemm f'kull laqgħa bejn l-ahwa.

Spettur Stephen Gatt xehed illi r-raguni ghaliex il-pulizija telqu minn fuq il-post kienet ghaliex wahda mill-ahwa ma dehritx, u Emanuel u John irrabjaw wara li ma setghax jitqiegħed katnazz fuq il-proprietà fejn kienet tħix wahda mill-ahwa, u għalhekk telqu minn fuq il-post.

Ikkunsidrat:

Illi mill-provi fuq esposti johrog in kontestat is-segwenti:-

1. Illi bejn l-ahwa Debattista hemm emmosita profond u akrimonija kbira li tagħmilha impossibbli li l-ahwa jiltaqgħu bla incidenti. Di piu individualment huma persuni ta' passjonijiet intensi li jafu jinkorlaw malajr.
2. Illi din l-atmosfera ostili kienet notevoli tant illi l-avukati tal-partijiet intervenjew anki personalment sabiex jinssitu fuq il-presenza u protezzjoni tal-pulizija waqt l-ezercizzju mistker ta' gheluq tal-proprietajiet tal-kumpanija kien qiegħed jsehh.
3. Illi l-mod legger li bih il-pulizija trattaw dan il-kaz hallew impatt krucjali għal maniera ta' kif svolgew l-incidenti f'dawk il-kawzi.

Kopja Informali ta' Sentenza

Illi din il-Qorti imbagħad kellha l-opportunita tgharbel dak illi xhedu il-partijiet quddiemha, kif wkoll l-versjoni mogtija minnhom fl-istqarrija rispettivi tagħhom.

Illi din il-Qorti wara ezaminat ix-xhieda kollha tal-kaz, il-maniera li biha ddeponew il-partijiet hi tal-fehma illi l-agira ta' Anthony Debattista b'rifjut tieghu li jagħlaq il-garage skond l-ordni tal-Qorti u il-maniera li biha rrifjuta li jippermetti lil Emanuel Debattista jidhol fil-garage biex jaccerta li ma kienx jikkontjeni merkanzija tal-kumpanija, u kif hataf it-tornavit f'sforz biex jxekkel t-twahhil tal-cpiepep kien il-katalista tal-mod kif ddegeneraw l-affarijiet.

Illi fi ftit sekondi Emanuel u Anthony gew fl-idejn, jissaraw għat-tornavit bil-konsegwenti grief u griehi ta' natura hafifa fuq il-persuna tagħhom u l-eventwali ksur u telf tan-nuccalijiet rispettivi.

Illi meta ra dana kollu l-istralcjarju ghajjat lil John sabiex jferraqhom u sab li John u Carmen qeqhdin jilletikaw. Meta John pprova jintervjeni biex jferraq daqqa ta' tornavit minn Anthony Debattsita u l-martell gie imtajjar min idejh u laqghat lil Anthony.

Illi dan mhuwiex scenario ta' attentat ta' feriti ta' natura gravi – reat li bih jinsabu mixlilia l-ahwa l-ohra Debattista. Il-griehi subiti juru bic-car l-entita ta' incident u dan minkejja l-ezegerazzjonijiet fid-dekriżżjoni tal-istess griehi fix-xhieda ta' Carmen Sammut u ta' Anthony Debattista.

Dan qiegħed jingħad il-ghaliex il-konsegwenzi tax-xebgha li allegatament qalet Carmen Sammut minn taht idejn John Debattista certament ma kenzix ser issarraf fi griegi daqshekk lieti u cione kontuzjoni fuq xoffitha u girfa f'idha. Inoltre ma hemm ebda verosimiljanza fid-dikjarazzjoni ta' Anthony Debattista li allegatament qala zewg daqqieit ta' martell f'rasu – u jispicca b'certifikat mediku bi briex fuq imnieħru, fuq mohħu, girfa fuq zaqqu u ohra f'ido ix-xellugja (ara xhieda fol 98 ta' Dr Jonathan Joslin). Huwa notevoli li Anthony Debattista ma kellu ebda kontuzzjoni qalb il-grif li garrab.

Kopja Informali ta' Sentenza

Illi ghal rigward t-tieni akkuza ta' hsara volontarja, ghalkemm Anthony Debattista jghid illi l-nuccali tieghu kien jiswa l-fuq minn Lm100 fl-istqarrija tieghu ma gab ebda ricevuta jew stima biex jissostanzja dan. Illi mhemm dubbju ta' xejn illi dan in-nuccali ta' Anthony Debattista gie imkisser f'taqbida bejn l-ahwa.

Illi għaldaqstant din il-Qorti mghandhiex alternattiva ghajr illi ssib htija limitatament ai termini tal-Art 325(d) tal-kap 9.

Illi fid-dawl ta' dak li gie pprovat, din il-Qorti ssib lill-imputati John u Emanuel mhux hatja tal-ewwel akkuza, u tilliberahom; hatja tat-tieni akkuza kif fuq indikat; ssib lill Emanuel Debattista hati biss ta' akkuza ta' feriti ta' natura hafifa fuq Anthony Debattista waqt li ssib lil John Debattista hati biss ta' ferita ta' natura hafifa fuq Carmen Sammut u wara li rat Art 221, 325(d) u 383 tal-kap 9 tqiegħed lill-imputati Emanuel u John Debattista taht garanzija ta' Lm100 għal sena b'obbligazzjoni li ma jimmolestawx lil Anthony Debattista u Carmen Sammut.

< Sentenza Finali >

-----TMIEM-----